

MINISTERU GHALL-EDUKAZZJONI U X-XOGHOL

POŻIZZJONI TA' PREFETT TAD-DIXXIPLINA F'KULLEĠĠ FI HDAN IL-MINISTERU GHALL-EDUKAZZJONI U X-XOGHOL

(skont l-*HR Plan* tal-Ministeru ghas-sena 2016)

Il-Ministeru għall-Edukazzjoni u x-Xogħol (MEDE) jixtieq jiġbed l-attenzjoni tal-applikanti interessati li l-ebda forma ta' abbuż fuq it-tfal m'huwa tollerat. Fil-proċess tar-reklutaġġ, il-MEDE jimxi mal-Liġi Sussidjarja 327.546 (Reklutaġġ, Tahriġ Inizjali u Żvilupp Professionali Kontinwu u Protezzjoni ta' Minorenni fl-Edukazzjoni Obbligatorja).

Nomenklaturi li jindikaw il-maskil jinkludu wkoll il-femminil.

1.0 Introduzzjoni

1.1 Is-Segretarju Permanenti, Ministeru għall-Edukazzjoni u x-Xogħol (MEDE) jilqa' applikazzjonijiet għall-pożizzjoni ta' Prefett tad-Dixxiplina f'Kulleġġ fi hdan MEDE.

2.0 Tul tal-assignment u kundizzjonijiet

2.1 Il-persuna magħżula tidhol *f'assignment* ta' sitta u tletin (36) xahar bħala Prefett tad-Dixxiplina f'Kulleġġ, fi hdan il-Ministeru għall-Edukazzjoni u x-Xogħol, li jista' jiġi mġedded għal perjodi oħra. Persuna li ma tkunx tat sehem sodisfaċenti bħala Prefett tad-Dixxiplina f'Kulleġġ matul il-perjodu tal-*assignment*, ikollha l-*assignment* tagħha terminat.

2.2 Il-pożizzjoni ta' Prefett tad-Dixxiplina f'Kulleġġ huwa suġġett għal perijodu ta' prova ta' tmax-il (12) xahar.

3.0 Salarju marbut mal-pożizzjoni

3.1 Is-salarju għall-pożizzjoni ta' Prefett tad-Dixxiplina f'Kulleġġ huwa ekwivalenti għal massimu ta' Skala ta' Salarju 7 (bħalissa €25,231.00).

4.0 Dmirijiet

4.1 Id-dmirijiet ta' persuna fil-ħatra ta' Prefett tad-Dixxiplina f'Kulleġġ jinkludu:

- tagħmel hilita biex iżzomm id-dixxiplina bħala valur pożittiv, u tippromwovi l-impenn edukattiv u soċjali tal-istudenti kollha fi hdan l-iskejjel tal-Kulleġġ;
- tipparteċipa b'mod attiv fit-tiswir, il-promozzjoni, fl-emendar u r-reviżjoni tal-*policies* ta' mġiba/koċidijiet ta' mġiba pożittiva, proċeduri, u attivitajiet għall-Kulleġġi u l-iskejjel, fi qbil mal-*NCF*, ir-*Respect for All Framework*, il-*Behaviour Management Policy* u *policies* nazzjonali rilevanti oħra;
- tippromwovi u tfisser il-*Policy*, l-Istrateġija u l-Proċeduri tal-*Managing Behaviour in Schools* mal-istudenti, il-ġenituri u l-personell tal-iskejjel, u li tesegwixxi l-miżuri kif indikat fl-Istrateġija u l-Implimentazzjoni tal-*Managing Behaviour in Schools*.

APPENDIX B

- tidentifika mill-aktar fis possibbli studenti li juru mgħiba diffiċli u tippjana interventi biex ittejjeb din l-mgħiba;
- tirreferi studenti lill-professjonisti l-oħra tal-Kulleġġ skont il-ħtigiet diversi tagħhom;
- taħdem f'kollaborazzjoni mill-qrib mat-tim edukattiv psiko-soċjali tal-Kulleġġ, mal-amministrazzjonijiet tal-iskola, mad-Dipartiment tas-Servizzi għall-Istudent, u professjonisti oħra impjegati ma' entitajiet oħra governattivi u anki non-governattivi biex jiġi assigurat l-użu massimu ta' riżorsi għall-benefiċċju tal-istudent;
- tassigura li r-rekords u s-sistemi ta' llogġjar dwar l-interventi kollha mal-istudenti jinżammu sew filwaqt li tiggarrantixxi li l-kunfidenzjalità tinżamm dejjem skont il-provvisti legali eżistenti;
- tagħmel rapporti annwali;
- tiegħu sehem f'riċerka f'oqsma rilevanti mal-irwol professjonali tagħha skont struzzjonijiet mogħtija mid-Dipartiment għas-Servizzi tal-istudent;
- tkun marbuta li tagħti rendikont ta' għemilha lis-*Service Manager*, Servizzi Edukattivi Psiko-Soċjali, u lid-Direttur tas-Servizzi għall-Istudenti;
- twettaq dmirijiet oħra skont l-esiġenzi tas-Servizz Pubbliku fuq struzzjonijiet mogħtija mid-Direttur Ġenerali (DSE);
- twettaq dmirijiet oħra skont l-esiġenzi tas-Servizz Pubbliku fuq struzzjonijiet tas-Segretarju Permanenti Ewlieni.

Aktar dettalji dwar id-dmirijiet ta' *College Prefect of Discipline* jistgħu jinkisbu mis-sit elettroniku <https://education.gov.mt/en/Pages/vacancies.aspx>.

- 4.2 Persuna magħżula taħdem fuq bażi ta' Kulleġġ kemm fil-livell primarju kif ukoll fil-livell sekondarju, li tappoġġja l-istudenti, l-istaff tal-iskola u lill-ġenituri fiż-żewġ livelli biex b'hekk tassigura kontinwità aħjar fl-iżvilupp edukattiv tal-istudenti u prattika professjonali aħjar. Il-*College Prefects of Discipline* huma mistennija li jaħdmu f'qafas ta' tim interdixiplinarju.
- 4.3 L-applikanti magħżula jsirihom proċess ta' *induction* fl-ambjent u s-sistema tal-Kulleġġ u skola organizzat mid-DSE.

5.0 Rekwiżiti tal-eligibbiltà

- 5.1 Sal-ħin u d-data tal-għeluq ta' din is-sejha għall-applikazzjonijiet, l-applikanti għandhom ikunu:
- (a) ċittadini ta' Malta; jew
 - (b) ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjieg bis-saħħa ta' leġiżlazzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; jew

APPENDIX B

- (c) ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjeg minħabba li jkunu japplikaw għal dak il-pajjiż leġislazzjoni tal-UE u dispożizzjonijiet ta' trattati dwar iċ-ċaqlieq ħieles tal-ħaddiema; jew
- (d) kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjeg permezz tar-relazzjoni familjari tagħhom ma' persuni msemija f'(a), (b) jew (ċ), skont kif hemm fil-liġi jew fil-leġislazzjoni tal-UE u dispożizzjonijiet ta' trattati msemija hawn fuq; jew
- (e) ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-regolament 18 (3) tal-istess regolamenti, flimkien mal-membri tal-familja ta' ċittadini ta' pajjiż terzi li jkunu ngħataw permess ta' residenza taħt ir-Regolamenti tal-2007 dwar ir-Rijunifikazzjoni tal-Familji.

Il-parir tad-Dipartiment taċ-Ċittadinanza u Expatriates għandu jiġi mfittex skont il-ħtieġa fl-interpretazzjoni tal-provvedimenti imsemmija hawn fuq.

Il-ħatra ta' kandidati msemija f'(b), (ċ), (d) u (e) hawn fuq teħtieġ il-ħruġ ta' liċenzja tax-xogħol f'dawk il-każijiet fejn hija meħtieġa skont l-Att dwar l-Immigrazzjoni u leġislazzjoni sussidjarja. Il-Jobsplus għandha tiġi kkonsultata skont il-ħtieġa dwar din il-materja.

- (ii) kapaci jikkomunikaw bil-lingwa Maltija u bil-lingwa Ingliża;
- (iii) (a) ikollhom fil-pussess tagħhom warrant t'għalliema (permanenti) b' seba' (7) snin skolastiċi esperjenza ta' tagħlim fi skola liċenzjata; **JEW**
- (b) għandhom, jew ikunu ġew approvati biex jingħataw kwalifika, *Bachelor's* rikonoxxuta f'livell 6 tal-MQF (suġġetta għall-minimu ta' 180 ECTS/ECVET *credits* jew ekwivalenti, rigward ta' programmi mibdija minn Ottubru 2003) fl-Edukazzjoni, jew fis-*Social Work*, jew *Youth Work*, jew Psikoloġija jew qasam relatati jew kwalifika rikonoxxuta xierqa komparabbli u seba' (7) snin esperjenza ta' xogħol f'qasam relatati; **U**
- (iv) għandhom kwalifika *Master's* fil-livell 7 tal-MQF (suġġetta għall-minimu ta' 60 ECTS/ECVET *credits*, jew ekwivalenti rigward programmi mibdija minn Ottubru 2008) f'*Social, Emotional, Behavioural Difficulties*, jew f'*Counselling*, jew f'*Psychotherapy* jew f'oqsma relatati, jew kwalifika rikonoxxuta xierqa komparabbli u jkunu ħadmu mat-tfal u l-adolesxenti għal minimu ta' sentejn.

Dawk il-kandidati li ma jkunux għadhom ġabu l-kwalifiki msemija hawn fuq formalment xorta jiġu kkunsidrati, basta jipprovdu evidenza li ġew approvati għall-għoti tal-kwalifiki msemija sal-ħin u d-data tal-għeluq ta' din is-sejha għall-applikazzjonijiet.

APPENDIX B

- 5.2 Kwalifiki li huma ta' livell ogħla minn dak rikjest hawn fuq jiġu aċċettati għall-fini ta' eliġibbiltà, sakemm dawn ikunu fis-suġġetti mitluba.
- Dawk il-kandidati li ma jkunux għadhom ġabu l-kwalifiki imsemmija hawn fuq formalment xorta jiġu ikkunsidrati, basta jipprovdu evidenza li ġew appovvati għall-ghoti tal-kwalifiki imsemmija sal-hin u d-data tal-għeluq ta' din is-sejha għall-applikazzjonijiet.
- 5.3 L-applikanti jridu jkunu ta' kondotta li hi xierqa għall-pożizzjoni li l-persuna qed tapplika għaliha (applikanti li diġa' qegħdin jaħdmu fis-Servizz Pubbliku ta' Malta jridu jipprezentaw is-*Service and Leave Record Form* (GP 47); filwaqt li dawk li japplikaw minn barra jridu jipprezentaw Ċertifikat riċenti tal-Kondotta mahruġ mill-Pulizija jew awtorità oħra kompetenti mhux aktar minn xahar (1) qabel id-data tal-applikazzjoni, u jindikaw jekk qatt kinux impjegati tal-Gvern qabel u jagħtu d-dettalji).
- 5.4 Il-kandidati magħżula jridu jkunu eliġibbli għall-ħatra f'din il-pożizzjoni, skont 5.1 – 5.3 hawn fuq, mhux biss sal-hin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.
- 5.4 L-applikanti prospettivi għandhom jaraw il-proviżżjonijiet generali marbuta ma' din is-sejha għall-applikazzjonijiet fejn jikkoncerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorità pertinenti oħra, kif applikabbli (ara l-link aktar 'l isfel f'paragrafu 9.1).
- 6.0 Sottomossjoni ta' dokumentazzjoni**
- 6.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti li kopja tagħhom għandha tkun *uploaded* mal-applikazzjoni fuq l-edurecruitment portal: <https://edurecruitment.gov.mt>. Ċertifikati tad-*Diploma/Degree/Post-Graduate* jew kwalifiki rikonoxxuti komparabbli għandu jkollhom magħhom *transcript*, bl-Ingliż (*Diploma/Certificate supplement*), li juri l-Grad miksub u l-klassifikazzjoni finali.
- 6.2 Id-dokumenti originali għandhom, mingħajr eċċezzjoni, jintwerew waqt l-intervista.
- 7.0 Proċeduri tal-Għażla**
- 7.1 L-applikanti eliġibbli jiġu assessjati minn Bord tal-Għażla biex jiddetermina kemm huma adatti għall-pożizzjoni. Il-marka massima għal dan il-proċess tal-għażla hija **200** u l-marka li persuna trid iġġib biex tgħaddi hija **100**. Il-kriterji tal-Assessjar tista' tinstab minn fuq: <http://education.gov.mt/en/Pages/vacancies.aspx>.
- 7.2 Tinghata kunsiderazzjoni xierqa lill-kandidati li, minbarra dak rikjest f'paragrafi 5.1 – 5.2, għandhom esperjenza ta' xogħol rilevanti u ppruvata.
- 7.3 Il-kwalitajiet imfittxija f'din il-pożizzjoni huma dawk ta' persuni kapaċi, b'għerf, kompetenzi u inizzjattiva biex jiffurmaw parti minn tim fi hdan id-DSE bil-għan li jitwettaq titjib fis-sistema edukattiva Maltija fil-kuntest tal-Qafas tal-Kurrikulu Nazzjonali.
- 7.4 Notifika ta' pubblikazzjoni tar-riżultat tista' tara' mis-sit <https://education.gov.mt/vacancies/Pages/Published%20Results.aspx>.

8.0 Sottomissjoni tal-applikazzjoni

- 8.1 Applikazzjonijiet, flimkien ma' Formola ta' Rekord tas-Servizz u l-Leave (GP 47) aġġornata fil-każ ta' Uffiċjali Pubbliċi u sommarju tal-kwalifiki u esperjenza fil-Format tal-Curriculum Vitae Ewropew, għandhom jintbagħtu permezz tal-Portal tal-Ingagġ tal-Edukazzjoni BISS f'dan l-indirizz: <https://edurecruitment.gov.mt> mhux aktar tard minn **nofsinhar (Hin Ċentrali Ewropew) ta' nhar il-Gimgha 20 ta' Jannar 2017**. Irċevuta awtomatika tintbagħat lilek permezz ta' *e-mail* tinformak li l-applikazzjoni tiegħek waslet.
- 8.2 L-applikanti huma mhegġa biex ma jistennewx sal-aħħar ġurnata sabiex jissottomettu l-applikazzjonijiet tagħhom peress li numru kbir ta' applikazzjonijiet f'daqqa jew xi ħsara fil-konnessjoni tal-internet tista' twassal għal diffikultajiet fis-sottomissjoni. MEDE ma tistax tinzamm responsabbli għal xi dewmien minhabba tali diffikultajiet.
- 8.3 L-impjegati tal-MEDE biss, minbarra l-entitajiet għandhom japplikaw għal GP 47 billi jibgħatu *e-mail* fuq records.mede@gov.mt, u jindikaw b'mod ċar, l-isem u l-kunjom shih, in-numru tal-karta tal-Identità, il-Grad, in-numru. tat-telefon, u l-indirizz tad-dar flimkien ma' ir-referenza tas-sejha li applikajt għaliha. Kopja tinbagħat lill-applikant permezz ta' *e-mail* u l-originali tinbagħat lill-Bord tal-Għażla.
- 8.4 Aktar dettalji dwar is-sottomissjoni tal-applikazzjonijiet jinsabu fil-provvedimenti ġenerali msemmija hawn isfel.

9.0 Provvedimenti ġenerali ohra

- 9.1 Provvedimenti ġenerali ohra dwar din is-sejha għall-applikazzjonijiet, b'referenza partikolari għall-:
- beneficiċċji applikabbli, kundizzjonijiet u regoli/regolamenti;
 - bdil raġonevoli għall-persuni rreġistrati b'diżabilita;
 - sottomissjoni ta' dikjarazzjoni ta' rikonoxximent dwar il-kwalifiki;
 - pubblikazzjoni tar-riżultat;
 - il-proċess sabiex tiġi sottomessa petizzjoni dwar ir-riżultat;
 - eżami mediku;
 - aċċess għall-formola tal-applikazzjoni u dettalji relatati (mhux applikabli fid-dawl ta' paragrafu 8.1 hawn fuq);
 - żamma ta' dokumenti

jistgħu jiġu aċċessati permezz tas-sit elettroniku tad-Divizjoni tan- Nies u l-Istandards fl-indirizz:

<https://opm.gov.mt/en/PSD/RESOURCING/Pages/Forms%20and%20Templates/Form-s-and-Templates.aspx> Dawn il-provvedimenti ġenerali għandhom jiġu meqjusa bhala parti integrali minn din is-sejha għall-applikazzjoni.